

एन आई सी एशिया बैंक लिमिटेडको स्वामित्वमा रहेको तपसिल बमोजिमका कम्पनीहरुको संस्थापक समूहको शेयर बिक्री गर्नका लागि गोप्य शिलबन्दी बोलपत्र आव्हान सम्बन्धी सूचना

शिलबन्दी बोलपत्र पेश गर्ने शुरु मिति: २०७८/०१/०५

शिलबन्दी बोलपत्र पेश गर्ने अन्तिम मिति: २०७८/०१/१०

एन आई सी एशिया बैंक लिमिटेडको स्वामित्वमा रहेको नेशनल लाईफ इन्स्योरेन्स कम्पनी लिमिटेडको संस्थापक समूहको ४७,७०६ किता शेयर प्रति किता न्यूनतम मूल्य रु. ४६३/- र सिटिजन इन्भेष्टमेन्ट ट्रस्टको संस्थापक समूहको ५०,००० किता शेयर प्रति किता न्यूनतम मूल्य रु. १,४५५/- मा बिक्री गर्ने यस बैंकको निर्णय अनुसार तपसिलमा उल्लेखित शेयरहरु खरीद गर्न प्रचलित कानून बमोजिम योग्य लगानीकर्ताहरुले मिति २०७८ वैशाख १० गते भित्र के कति दर भाउमा लिन कबुल गर्ने हो तपसिलमा उल्लेखित शर्तहरुको अधीनमा रही गोप्य शिलबन्दी बोलपत्र आवेदन पेश गर्न आव्हान गरिन्छ।

सि.नं.	बोलपत्र आवेदन फाराम पाइने र बुभाउने स्थान (संकलन केन्द्र) हरू:
१	श्री एन आई सी एशिया क्यापिटल लिमिटेड, बबरमहल, काठमाण्डौ।
२	श्री एन आई सी एशिया बैंक लिमिटेडको कॉर्पोरेट कार्यालय : ट्रेड टावर, थापाथली, काठमाण्डौ। शाखा कार्यालयहरु : क्रमश (१) विराटनगर-३, मोरङ (२) आदर्शनगर, वीरगंज, पर्सा (३) महेन्द्रपुल, पोखरा (४) श्रवणपथ, बुटवल (५) हस्पिटल लाइन, धनगढी र (६) विरेन्द्रचोक, सुर्खेत।

तपसिल

सि.नं.	कम्पनीको नाम	शेयर किता
१.	नेशनल लाईफ इन्स्योरेन्स कम्पनी लिमिटेड	४७,७०६
२.	सिटिजन इन्भेष्टमेन्ट ट्रस्ट	५०,०००

शर्तहरु:

- यस बोलकबोल प्रकृया मार्फत सिटिजन इन्भेष्टमेन्ट ट्रस्टको हकमा माथि उल्लेखित शेयर खरिदका लागि बैंक तथा वित्तीय संस्था र बीमा कम्पनी बाहेकका अन्य कम्पनी तथा व्यक्तिहरु सहभागी हुन सक्ने छैनन्। आवेदकको प्रबन्धपत्र नियमावलीमा शेयर खरिद बिक्री गर्न सक्ने व्यवस्था रहेको हुनु पर्नेछ।
- नेशनल लाईफ इन्स्योरेन्स कम्पनी लि. को हकमा शेयर खरिदका लागि प्रचलित कानून बमोजिम योग्य लगानीकर्ताहरु सहभागी हुन सक्ने छन्।
- बोलपत्र आवेदन फारम माथि उल्लेखित संकलन केन्द्रहरुबाट रु.१००/- नगद भुक्तानी गरी प्राप्त गर्न सकिने छ। साथै एन आई सी एशिया बैंकका माथि उल्लेखित शाखा कार्यालयहरुबाट आवेदन दिन चाहने आवेदनकर्ताहरुले बैंकको छाप लगाएको आवेदन फारम खरीद गरी लिनु सक्नु हुनेछ। छाप नलगाएको आवेदन फारमलाई अयोग्य ठहराई बाँडफाँडमा समावेश गरिने छैन।
- बोलपत्र आवेदन फारममा आफूले लिन चाहेको शेयर किता संख्या, प्रति किताको दर रेट अंक र अक्षरमा स्पष्ट लेख्नु पर्नेछ। अंक र अक्षरमा लेखेको फरक भएमा अक्षरमा लेखेकोलाई मान्यता दिइने छ। केरमेट भएको ठाउँमा दस्तखत गर्नु पर्नेछ। धेरै नै केरमेट भई कबुल गरेको मूल्य रकम नबुझिने गरी पेश गरेको बोलपत्रलाई मान्यता दिइने छैन।
- शेयर खरिदको लागि न्यूनतम मूल्य सिटिजन इन्भेष्टमेन्ट ट्रस्टको हकमा प्रति किता रु. १,४५५/- (अक्षरेपी एक हजार चार सय पच्यन्न) र नेशनल लाईफ इन्स्योरेन्स कम्पनी लिमिटेडको हकमा प्रति किता रु. ४६३/- (अक्षरेपी चार सय त्रिसष्टी मात्र) तोकिएको हुँदा उक्त मूल्य भन्दा कम मूल्य अंकित गरि पेश गरेको आवेदन स्वतः रद्द हुनेछ।
- शेयर खरीदको लागि बोलकबोल गर्दा दुवै कम्पनीको हकमा न्यूनतम १०० (एक सय) किता वा सो भन्दा माथि १० ले भाग जाने गरी अधिकतममा सम्पूर्ण किता शेयरका लागि आवेदन दिन सकिने छ। साथै कुनै एक व्यक्ति वा संस्थाले एक भन्दा बढी आवेदन दिँदा छुट्याछुट्टै दर रेटमा बोलकबोल आवेदन गर्दा छुट्याछुट्टै शिलबन्दी खाममा पेश गर्नुपर्ने छ।
- बोलपत्र पेश गर्नका लागि यो सूचना प्रकाशित गरिएको आजको मिति २०७८/०१/०५ पश्चात् सम्बन्धित कम्पनीबाट घोषणा हुने हकप्रद शेयर, बोनस शेयर तथा लाभार्थ स्वीकृत आवेदनकर्ताहरुले प्राप्त गर्ने छन्।
- शिलबन्दी खाम बाहिर **"आफूले लिन चाहेको सम्बन्धित कम्पनीको नाम तथा संस्थापक शेयर खरीद आवेदन"** उल्लेख भएको हुनु पर्नेछ। गोप्य शिल्ड बोलपत्र लाहाछाप गरिएको हुनुपर्ने छ। साथै आवेदन दिँदा हरेक कम्पनीको लागि छुट्याछुट्टै आवेदन फारम र शिलबन्दी खाम पेश गर्नु पर्ने छ।
- बोलपत्रवालाको आफूले खरीद गर्न चाहेको शेयरको सम्पूर्ण रकम शेयर खरिद आवेदन फारममा उल्लेखित बैंक खातामा नगद जम्मा गरि सो को सकल बैंक भौचर वा एन आई सी एशिया क्यापिटल लिमिटेडको नाममा जारी गरिएको Good for Payment Cheque वा Manager's Cheque संलग्न गरी शिलबन्दी बोलपत्र पेश गर्नु पर्नेछ। यदि चेक भुक्तानी नभएमा दरखास्त फारम स्वतः रद्द हुनेछ। साथै Good for payment cheque or Manager's Cheque मार्फत आवेदन गर्नेको हकमा चेक क्लियरिङ शुल्क वापतको रकम आवेदक स्वयंले व्यहोर्नु पर्नेछ।
- सबैभन्दा बढी मूल्यमा बोलकबोल गर्ने आवेदकलाई शेयर बिक्री गरिनेछ। यसबाट पनि शेयर बाँकी रहेमा त्यस पछिको बढी कबौल गर्नेलाई बिक्री गरिनेछ। बोलकबोलमा शेयर बिक्री गर्दै जाँदा अन्तिम मूल्यमा दुई वा दुई भन्दा बढी आवेदकहरु पर्न गएमा बोलकबोलबाट बाँकी भएको शेयरहरु माग भएको शेयर संख्याको सापेक्षिक भार अनुसार दामासाहीले बाँडफाँड गरिने छ। प्राप्त बोलपत्रहरु कुनै कारण खुलाई वा नखुलाई पूर्ण वा आंशिक रुपमा स्वीकृत गर्ने वा नगर्ने सम्पूर्ण अधिकार यस बैंकमा निहित रहने छ।
- कम्पनीको विद्यमान शेयरधनीले शेयर खरिदको लागि आवेदन पेश गरेको अवस्थामा शेयरधनी नम्बर उल्लेख गर्नुपर्नेछ।
- बोलपत्रवालाको कुनै शर्त राखी पेश गरेको बोलपत्रलाई मान्यता दिइने छैन।
- प्राप्त बोलपत्रहरु तोकिएका संकलन केन्द्रहरुबाट बिक्री प्रबन्धको कार्यालयमा प्राप्त भए पश्चात् सार्वजनिक सूचना प्रकाशित गरी वा सम्बन्धित आवेदकलाई अन्य कुनै माध्यमबाट जानकारी गराई बोलपत्र खोल्ने मिति, समय र स्थानको बारेमा जानकारी गराइने छ।
- उपत्यका बाहिरका संकलन केन्द्रहरुबाट संकलित आवेदनहरु कुरियर मार्फत पठाउनु पर्ने भएकोले कुनै कारणवश संकलन केन्द्रबाट कुरियर मार्फत पठाईएको आवेदन फारम प्राप्त नभएमा वा नष्ट भएमा नियमन निकायको राय लिएर मात्र विलाम बढाबढको प्रक्रिया अगाडी बढाइने छ।
- कम्पनीको हकमा आवेदनका साथ कम्पनीको दर्ता प्रमाण पत्र, कर दर्ता प्रमाणपत्र, शेयर खरीद गर्ने सम्बन्धमा सो संस्थाको संचालक समितिको निर्णयको प्रतिलिपि, सदस्य दलालकहाँ ग्राहक खाता खोल्न आवश्यक ग्राहक परिचय विवरण आदी संलग्न गर्नुपर्नेछ।
- म्याद नाघी आएको वा रित नपुगेको आवेदन उपर कुनै कारवाही गरिने छैन।
- यस कम्पनीले स्वीकृत बोलपत्रवालालाई बाँडफाँड गर्ने निर्णय गरेको जानकारी सार्वजनिक सूचना प्रकाशित गरी वा अन्य कुनै माध्यमबाट सम्बन्धित आवेदकलाई गराइनेछ।
- स्वीकृत आवेदकलाई बाँडफाँड गर्न यस बैंकले निर्णय गरेको ३ कार्य दिन पछि बाँडफाँडमा नपरेका आवेदकहरुबाट प्राप्त रकम IPS मार्फत सिधै आवेदकको बैंक खातामा रकमान्तरण गरिने छ।
- बाँडफाँडमा परेका आवेदकको नाममा प्रचलित कानून बमोजिम शेयर खरिद कारोबार तथा नामसारी गरिनेछ। शेयर खरिद कारोबार तथा नामसारी गर्दा तिरु बुझाउनुपर्ने ब्रोकरेज लगायत सम्पूर्ण दस्तुर र शुल्क आवेदक स्वयंले व्यहोर्नु पर्नेछ।
- आवेदनमा हितग्राही खाता अनिवार्य रुपमा उल्लेख गर्नुपर्नेछ। हितग्राही खाता नहुने आवेदकले एन आई सी एशिया क्यापिटल लिमिटेड, एन आई सी एशिया बैंक लिमिटेडको कुनै पनि शाखा कार्यालय वा आधिकारीक निक्षेप सदस्यकहाँ सम्पर्क गरि हितग्राही खाता खोल्न सक्नुहुनेछ।
- बोलपत्र स्वीकृत भएको खण्डमा बोलपत्र स्वीकृतको जानकारी बिक्री प्रबन्धकको Website: www.nicasiacapital.com वा सूचना पाटीमा हेर्न सक्नुहुने छ।

बिक्री प्रबन्धक:

एन आई सी एशिया क्यापिटल लिमिटेड

तेश्रो तल्ला सिद्धार्थ इन्स्योरेन्स भवन, बबरमहल, काठमाडौं

फोन: ९७७-१-५७०५९९४, फ्याक्स: ९७७-१-५७०६४५८

Email: info@nicasiacapital.com

Website: www.nicasiacapital.com